

న ర ప తి

ఓ నరపతి! నువ్వు ముప్పైయిద్దరు రాజకుమారులు
మోసే వివిధరత్న సువర్ణపల్యంకిపై ఉ రేగుతూ ఉంటావు.
గౌరీశంకరశృంగమహామహిమప్రదేశాలలోతిరుగాడే
దేవమ్మగ చామరాలతో నవయావన చంద్రికాన్నాతలైన
మహారాజకుమారికలు పదహారుగుడ మంజులకంకణకింకిణీ
స్వనాలు వెలయ నీకు సదా వీస్తుఉంటారు. నీవై భవం యక్ష
పతి కు బేరుడిక్కుడ లేనేలేదు.

నరపతి! నీ క్రీగంటిఎరుపులు చూడగానే హిమా
లయాది పర్వతములు కదలిపోతాయి. సదా సంతోషంతో
ఉప్పొంగే ఒంటివాడైనా సముద్రుడు ఇంకిపోతాడు. అనేకోర్మి
కోజ్వలితమైన నీఅంగుళీవ్యంజనములకు ఒక్కసారిగా ఇరువది
యొక్క అక్షోహిణీలు గజ తురగ పదాతులు, సర్వనౌకా
బలాలు హుమ్మని ముందు కురికిపోతవి. మానవావృత నిబిడ
జనపదములు ఎడారులై తే, మరుభూములు పట్టణా తొతవి.
నీ బలసంపత్తి దేవచమూపతియగు కుమారునకే లేదు.

2

ఆ నరపతి ఒకనాడు ముప్పైరెండు రాజ్యా కు పాలకు
లగు తన సామంతులకుమారులు మోసే అందలమునుంచి
దిగాడు. మంచి అందమైన వస్త్రాలు ధరించి, అంతఃపురంలో
అంతటా ఏమాత్రం దార్చికైనా ఎడంలేకుండా, అడ్డంగాపండు
కొనిఉన్నారు, తానుజయించినలాతిరాజ్యాలనుంచిభై దీలుగా

పట్టుకోనివచ్చిన మంత్రులు, సేనానాయకులు, రాజకుమారులున్నా — వాళ్ళమీదనుంచి రాళ్ళుపొదిగి నబంగారపుచెప్పులతోనడుస్తూ తనమందిరం చేరాడా రాజు. ఆమందిరవై భవం మచిలీపట్టణపు పల్యంకపురీ ప్రతిసీరాదులు, గంధాతిముక్తక శ్రీపర్ణికాది దారువులశిల్పములుగల గోపానసీపటలాదులు, దంతస్తంభాలు, రత్నస్థగిత సువర్ణసింహాసనాలు, సింహశార్దూల మృగాదన కృష్ణసారాది మృగచర్మాలు, సువర్ణధూషదీపస్తంభాలు, కాశ్మీరపు పట్టుపనిచేసిన దుకూలాంబరాల చాందినీలు, అందుండ్లివేలాడు నీలగారుత్మతలోహితక, వజ్రముల దీపపుబుడ్లు, భీమ, వాయుపుత్రాభిమన్యు, రామ, రావణ, సుందోప సుందాదిపీఠుల చిత్రలేఖనములు, స్ఫటిక రత్న నీలాది వివిధవర్ణ శిలలు, చంద్రశిలలు చెక్కినశిల్పాలు.

ఆ నరపతి వచ్చి పట్టుతలగడలు, పకుపులు వేసిన ఒక పీఠముపై అధివసించగా, పూర్ణచంద్రబింబాస్యలగు బాలికలు వచ్చి, కొందరు సువాసనవేశ్మ విసనకజ్జలతో వీస్తున్నారు. కొందరు వీణాగీతాలతోకంఠాలుమేళవించి, కాకలీధ్వనులతో పాటలు పాడుతూ ఉన్నారు కొందరు పాదసేవ చేస్తూ ఉన్నారు. కొందరు వర్ణకంతో వయారంగా అతని దేహమునకు లేపూత పూయుచున్నారు.

ఆ నరపతి మహాసత్యుడు, ఆజానుబాహుడూ అయి ఉన్నాడు. అతని విశాలమైనవక్షిం హిమాలయపర్వత సానువులా ఉంది అతనిభుజాలు. చేతులు ఏనుగుకుంభాలు, కొండాలు. ఆ నరపతి శారీశంకరశృంగంలా మహోన్నతరూపుడు. మల్లయుద్ధ గదాయుద్ధాలలో శక్తి, తోమరం అవీ అత్యంత

నిపుణంగా వేయటంలో యిరువది నాలుగు రీతుల కత్తి సాములు, ఘాతము, గతి, వక్రము, ప్రతిఘాత, ఆవగతి, లక్ష్యము మొదలైనవాటిల్లో అత్యంతంగా ప్రావీణ్యం ఉంది. ధనుర్వేదంలో అర్జునుణ్ణి మించిపోతాడు. గజ తురగ శాస్త్రము లతనికి అశ్వనీకుమారులకునుల్లే అతివిచిత్రంగా వచ్చు.

ఆ నరపతి చాలా అందమైనవాడు. అతన్ని చూస్తే అప్పతసలు మొదలైన దీన్యనారీమణులకూడా హృదయం కొట్టుకొనేది. దేవతల్లోనే లేడు ఆతనితో సమానమైన సుందరమూర్తి. అతడు అన్నికళల్లో, అన్ని శాస్త్రాలల్లో మహాసిద్ధి సంపాదించాడు.

సేనలు నడపడం, కొద్దిసేనలతో గొప్పసైన్యములను కూడా చీకాకుడరచి నాశనంచేయడం, ఘనవ్యూహాలు పన్నడం, వీటిల్లో ద్రోణాచార్యుడుకూడా అతనికి ఈడు కాడు.

భయంకరంగా యుద్ధముజరిగినప్పుడుకూడా అతని సైన్యాలల్లో భటులు ఎప్పుడూ కొద్దే నశించడం. రథ గజ తురగ పదాతిదళాలప్రతివీరుడు, సముద్రాల్లో ఆ నరపతి యుద్ధనౌకలనావికులు అందరూ అతడంటే మహాప్రేమతో ఉండటారు. ఆతడు వారికి నచ్చిన నాయకుడు. గొప్పగా ధన మిచ్చు ప్రభువు, వారి హృదయం రంజించే వీరుడు.

దేశాలన్నీ జయించా డా నర ప తి. కానుకలూ, కప్పాలు కొన్నాడు. రాజసూయయాగములు మూడు చేశా డా చిన్నతసంఘోనే-ఆర్షము కాకపోయినా.

ఆ నరపతికి ప్రపంచమన్న కోపము. నరులన్న హేయము. ప్రజలందరు కాకులగుంపులు. వాళ్ళచిత్తవృత్తులు అతిచంచలమైన పొగమంచులు. ఉత్తమపురుషులకు సామాన్యమానవులు బానిసలు. వాళ్ళకి దాస్యంచేయటానికే ఆ పసరాలు పుట్టింది. ఈ ప్రపంచంలో మహాసత్వులకు తప్ప యింకెవ్వరికీ తలయెత్తి తిరగడానికి స్వతంత్రంలేదు. వాళ్ళు సామంతరాజులై తేయేం? మండలాధిపతులై తేయేం? అందరూ ఒక్కడికే శుశ్రూష చేయాలిసిందే.

ఆ నరపతితో సమానమైన గొప్పదనంకలవాళ్ళు లేనే లేరు. ఏరాజైనా తనకిందిరాడే. భరతదేశం అంతా దిగ్విజయశూత్రలు చేశాడు పదిహేనుసార్లు. కామరూప, నంగ, మగధ, మాళవ, మత్స్య, పాంచాల, కాశ్మీర, గాంధార, సింధు, బర్బర, కాంభోజ, అనంతి, ఘూర్జర, పుళింద, కళింగ, పాండ్య, చేర, చోళ, కేరళాది సకల రాజ్యాలు అతనికి లోబడ్డాయి. ముప్పదియారు ద్వీపాలు — సువర్ణ, యవ, కుశ, అపవర్ణ, జవన, సుమిత్ర, సింహళ, క్రౌంచాది ప్రాచ్యద్వీపములు, యవనచంద్ర, అపరాంత, పాప్లవ, రోమకాది ప్రతీచీద్వీపములు, వాటి ప్రభువులు అతని నౌకాబలాలకు జోహాల్లు చేశారు.

అంత మహాబలవంతుడై రాజ్యంచేస్తూ ఆ నరపతి ప్రజాకంటకుడయ్యాడు. ప్రజలదగ్గర పన్నును ఎక్కువ వసూలు చేయడమే కాదు, వాళ్ళని దోచుకొవడమే కాదు;

వాళ్ళంటే ఉండే నిరసనచేత, వాళ్ళకష్టసుఖాలు విచారించడం గాని, వాండ్లకు సౌకర్యాలు కలుగజేయడంగాని వాళ్ళకుసరియైన న్యాయంకలిగేట్టుచూడడంగాని, సుతరామూ ఏమిన్నీలేదు. తన కింద ఉండే సామంతరాజులు ఎవరైనా తన మండలంలో ప్రజానురంజకులై వారిని సకల ధర్మయుక్తంగా పరిపాలన చేస్తూఉంటే, ఆరాజులను ఈ నరపతి హేళనచెయ్యడం వాళ్ళను తన మహాసభలో అగౌరవపరచడం.

నకుల్ని వాహనంగా జేసి నైరుతినిమించిన రాక్షసుడైన నరబాధకుడైన మహా అందగాడైన ఆనరపతి మహాభయంకర భుజంగంలా, చండ మృగాదనంలా, క్రూరసౌందర్యంతో విరాజిలుతూ ఉండేవాడు.

4

ఆనాడు అలా మందిరంలో శయనించిఉండి, మూలగా వీణవాయిస్తూఉన్న ఒక దివ్యమోహనవిగ్రహయైన చిన్నదాన్ని తనదగ్గరకు రమ్మని సైగజేశాడు ఆ నరపతి. ఆమెను వర్ణించాలంటే మనోహర సుగంధకుసుమాలన్నీ మలగి కలగిపోతవి. మంజులసౌదామినీలతలు మసకమసకలై పోతవి.

ఇరువదివర్షాలుప్రాయంవాడైన ఆ నరపతి వివాహము చేసుకొనలేదు. వివాహం అతని కేమీ ఇష్టంలేదు. స్త్రీఅంటే అసహ్యము. జీవ ప్రపంచంలో హేయమైందివనిత. వాళ్ళు సేవకేకాని, ఉద్వాహం చేసుకోనడానికా? ఆ నరపతి ఘోటక బ్రహ్మచారి.

వణుకుతూవచ్చింది ఆ కన్యక నరపతియెదుటకు. “భరత

వర్షంలో ఉన్న అద్భుత లావణ్యవతి గణములలో కెళ్లి నువ్వు చాలా అందమైనదానవుటగా! నీ కన్నలు ఆనందంలో నిర్మల నీలాభ్రపథమల తేలియాడి సర్వవర్ణాల మినుకాడు నక్షత్రాల్ని, విచారంలో జలప్రతిబింబితకాదంబినీ చ్చన్న సంధ్యాకాంతుల్ని, రాద్రంలో భయంకరకాలాహిషుణా గ్రజ్వలిత రత్నాల్ని, ప్రేమలో శరత్పూర్ణిమాచంద్ర చంద్రి కాంచలస్వచ్ఛనర్తనాల్ని పోలుతవటగా! అయితే ఏం! నాకు నిన్ను చూస్తే ఈ అసహ్యం ఎందుకు?" అని నరపతి అడిగాడు.

ఆ బాల మాటాడలేదు. "నీ వీ మృదువైన నదేహంలో నీ కులికిపోయే నయ్యారంలో నిల్చున్నావు. హారాలతో వెలిగిపోతున్న నీ కంఠాన్ని ఈ వేళ్లు నలిపివేస్తే ఏంచేస్తావు?" ఆ అబల ఒక అడుగు వెనక్కి వేసింది.

"ఉస్" అని నరపతి ఆ వీరము పట్టుదిండ్లపై ఒరిగి పోయాడు. ఆతని కర్కశహృదయంలో ఏదో తీరని వ్యధ!

పసిపిల్లలా నరపతికి హేయపదార్థములు. ఆతడు రాజ్యాలలో సంచరిస్తూఉంటే నిసుగులు కంటబడకూడదు. ఏ తలిదండ్రులైనా, నరపతికెదురుగా పోనిచ్చారా ఆ తలిదండ్రులకు నూటాభిరునది కొరడా దెబ్బలు; ఆ శిశువుకు ఒక చిన్న బెత్తపు కొరడాదెబ్బ!

ఆ నరపతిరాజ్యంలో ప్రజలకి అతడంటే భయం. పరాయిరాజ్యాల్లో ప్రజలకూ ప్రాణభయమే. ఏ మిడతల దండులా, ఏ మహామారిలా సైన్యాల్తో వచ్చిపడతాడో అని భయం. ఎంతదూరంలో ఉండే రాజ్యాలవారికూడా.

అతడు సర్వశాస్త్రాలు మూలబెట్టాడు. సంగీతాది మనోహరకళలు మలుమార్చాడు. సభలు, రాజ్యాంగ మంత్రాలోచనలు మరిచేపోయాడు. మంత్రులంటే అసహ్యము. రాజపశువులు మోసే అందలం ఎక్కడం సైన్య శిబిరంలోకి పోవడం, వాళ్ళతో మాయాయుద్ధకీడలు సలుపుతూ ఉండడం—అదే అతనికి నిత్యకీడ.

మళ్ళీ దిండ్రమీదనుండి లేచాడు. “ఓ బాలికా! నేను చేసిన మహాయుద్ధాలోకెల్ల ఉత్కృష్టమైన రణరంగములో, నాశక్తి ఎవరునూ ఆరీతిగా కదల్పలేకపోయినటువంటి ద్వంద్వ యుద్ధములో, నీ రాజ్యసైన్యాలు, నీతండ్రి సహాయనృపతుల సైన్యాలు — ముప్పదినాల్గ్లక్షోహీణీల్ని, నీతండ్రిని ఓడించి నిన్ను చెరపట్టుకువచ్చా.

ఏమిటి నిన్ను తీసుకువచ్చినలాభం? అచ్చరలకన్న అందకత్తెలని చెప్పి రాజకన్యకలంటే నాకు జుగుప్స మాత్రమే. నువ్వంటే కోపంకూడాను — కాని మాటలకే భయపడి వెనకంజవేశావే, నువ్వు నా వేటకుక్కలముందర వేయటకుకూడా పనికిరావు.”

ఆ బాలికకళ్ళు మిరుమిట్లుగొలిపాయి. ఆమె శ్వేత ఫాలము పాటల కపోలము, అరుణములైన పెదవులు కంపించినై. “ఓ నరపతీ! నీకడ నున్నటువంటి కౌలేయకరాజ్యాల్లో

ఎట్టిభయంకర శునకాన్నైనా తీసికొనిరానిమ్ము. నన్నది ఏమిచేస్తుంతో నీ కన్నులు పారకిస్తవిగాక!”

తోకతోక్కిన భుజంగంలా లేచాడా నరపతి, సాయం కాలానికి సభ్యులు, తన ధనకనకమహాపట్టణంలోని ప్రజలు, సామంతులు, సైన్యాధిపతులు, అందరూ మల్లరంగానికి రావాలని ఆజ్ఞాపించాడు.

ఏమిది రాజాజ్ఞ! అని అందరూ చేరారు. అత్యంత విశాలమైన మల్లరంగం కిటకిటలాడిపోయింది — జన సమూహాలతో. మల్లరంగంలో యిసుక రేణువులు ఆ అపరాహ్లాసూర్యకిరణాల్లో తళుకుతళుకుమనిపోయాయి

నరపతి తేరిపారచూడజాలని వైభవంతో వచ్చాడు. ఆయుధపాణులైన స్త్రీభటులు పారాయిచ్చే అందలంలో వచ్చింది ఆ బాలిక. ఆ అబలారత్నాన్ని రణరంగంలోకి తీసికొనివచ్చారు. నరపతి సింహాసనం ఆ కమించాడు. ఆ బాలిక చేతిలో ఒక బెత్తముమాత్రమున్నది.

నరపతి: న్నుల్లో అపహాస్యపు వెలుగులు తిరుగుతూ ఉన్నవి. నరపతి చేతితో సంజ్ఞచేయగానే ఒకవైపునుంచి రాక్షసుడొకడు (ఒక అడవిజాతి మనుష్యుడు) భయంకర రూపంవాడు, జేవురించిన ఎఱ్ఱనిరంగువాడు, మిట్టకోరల వాడు, చి పిఱ్ఱుటటువాడు, మదించిన దేహంగలవాడు, ఎనిమిది అడుగుల పొడవుగలవాడు. రాతిదిమ్మెల వెడద ఎడంద వాడు, మిడిగుడ్లవాడు గట్టి బంగారపుగొలుసుతో ఒక శునకాన్ని పట్టుకొని రణరంగంలోకి దుమికాడు.

మంచుకొండలకి వృత్తరంగా సోమేరు, మహామేరు, సుమేరు అను పర్వతాలున్నవి. మహామేరువే పశ్చిమ ద్వీపాల పర్వతపంక్తులకు, భరతఖండ, ఉత్తరదేశ, యక్ష దేశములమహాధరశ్రేణులకు మాతృస్థానము. అక్కడ గాలి చొరజాలని అడవులున్నై. ఆ అడవుల్లోంచి ఒక రాక్షసుడు పెద్దపులికన్న భయంకరమైంది, శివంగికన్న వేగంకలది, ఏనుగులాంటిసత్వంకలది. ఒక మృగదంశకమును తీసికొని వచ్చి, ఆ నరపతి గాంధారదేశంలో గండుతో విడిచివున్నప్పుడు అతనిఎదుటకు వచ్చి నిల్చాడు.

“ఓ యెకిమీడా! నువ్వు నన్ను మల్లముష్టియుద్ధాల్లో గెలిస్తే నేనూ, సింహాన్ని చంపే నా కుక్కా నీకు బానిసల మాతాము. నేను గెలిస్తేనువ్వోడిపోతావా? నీరాజ్యాల్లో నాయిష్టమైనట్లు ఒక నెలదినములు వుండి, నా అడవులకు పోతా” అని రాక్షసుడన్నాడు.

ఆ మానవుణ్ణి ఎగాదిగాచూశా డా నరపతి. వీరులతో యుద్ధంచేయడమే నరపతి జీవితము. సేనానాయకు తెవరికి యిష్టంలేకపోయినా, వాళ్లు నరపతికి ఆలోచన చెప్పలేరు. నిమిషంలో వాళ్ళప్రాణంలేదన్నమాటే. శార్దులచర్మపుటోరుకంతో ముందు కురికా డా నరపతి. భూజాస్థానం చేస్తూ మదపుటేనుగుల్లా, ఉన్నతపర్వతాలవలె, రెండుసముదాల్లా, వాళ్ళిద్దరూ ఒక యామం పోట్లాడారు. రాక్షసుని గలం, అనంతబలపూర్ణుడైన నరపతి జవం, యుద్ధనైపుణ్యము

అతి విచిత్రము. రాక్షసుడు ఆయాసపడిపోతూ ఉన్నాడు. నరపతి బలమంతా కూడ బెట్టుతూ ఉన్నాడు. ఒక్కసారిగా మేరుములా, రాక్షసుడు ఒళ్ళు తెలియని అడవిదున్నపోతులా, రెండుగుప్పిళ్ళు పైకెత్తి తన విరోధిశిరము వ్రయ్యలుచేయడానికి ఉరికాడు. నరపతి అంతకన్న అతివేగంగా, కండలు కట్టిన ఎడమచేయి, తలపైకెత్తి ఆ రెండు దెబ్బలు అందుకొని, కుడిచెయ్యిగుప్పిటతో పిడుగులాంటి ఒక సమ్మెటపెట్టు ఆ రాక్షసునిముఖంపై ప్రయోగించాడు. రక్తంకక్కుకుంటూ ఆ రాక్షసుడు పడిపోయాడు.

....

....

....

....

ఆ రాక్షసుడు కుక్కతో రణరంగంలోకి వురికి, ఆ బాలికను ఎగాదిగా చూసి, ఆ బంగారుగొలుసు విప్పాడు. నవ్వే పెదవులు ఆమెఅందాన్ని ఇనుమడిస్తూవుండగా, ఛంగున తనమీదికి కోరలు తెరచి వురికిన ఆ భైరవానికంటె అమితవేగంతో ఆ బాలిక, పైకితప్పకొని తన చేతిబెత్తముతో ఆ కుక్కముట్టెమీద అగ్నిశిఖలాంటి ఒక దెబ్బ చురుక్కుమనిపించింది. ఆ జాగిలం బాధచే ఉరుములాంటి అరపు అరిచింది. కోపంతో వెనక్కు తిరిగి, ఆ బాలికపైకి ఉరక్కుండానే పరుగునవచ్చింది. ఆ బాలికమోముపై నవ్వులేదు. మహాశక్తి తాండవ సూడుతోంది. ఆమె చేతిబెత్తంమేఘాల్లోమెరుపైంది. ఆ సారమేయసింహము మొగముచుట్టూ ఆ బెత్తం జవజవలాడించింది. ఆ కుక్క ఏమీతోచక ఒక మువ్వార్తము చైతన్యరహితమయింది.

ఇంతటిలోకే చురుక్కుమని సన్ననిబెత్తపుదెబ్బ సరి?

కుక్క కళ్ళపై తగిలి కళ్ళు మూతపడిపోయినవి. కెప్పుమని ఆ సారమేయపతి నేలపై మూతిమోపి, హృదయంకరిగే అరపు అరచినాడు. ఉరుమువంటి దానిగొంతుక కరిగిపోయింది.

ఆ శునకరాజము భయపడిపోయింది. ఏమియుతోచక తాత్కాలికంగా గ్రుడ్డిఅయిపోయినకళ్ళతో నిల్చింది. దానిడొక్కలు, దేహము వణికిపోయాయి. ఆ బాలిక ఆ బెత్తము పారవేసి, అత్యంత మాధురీస్వనాల్తో ఆ కుక్కదగ్గి రకుపోయి, దానితల తన వొడిలో ఉంచుకొని, దానిచెవిలో మాటలు చెప్పసాగింది. దాని ఒడలు తుడిచింది. దానికళ్ళు ఒత్తింది. నీళ్ళు కారుతూవున్న కళ్ళువిప్పిందాకుక్క. బాలిక మొగం చూచి బొంగురుధ్యనితో ఆమెమోము నాఘ్రూణం చేసింది. తన్ను ఓడించిన ఆ బాలిక్కి, ఆ కుక్కకూ ప్రాణ స్నేహం కుదిరిపోయింది. ఆ బాలిక చురుకువాటులతో ఆ శునకరాజముయొక్క కరకుతనం మటుమాయమైపోయింది. నీళ్ళు సుడితిరుగు కమలనయనాలతో ఆ బాలిక. ఆ కుక్కను ముద్దుపెట్టుకొని కౌగలించుకొంది.

ఆమె జవ్వన నిలబడి ఆ నరపతిదిక్కుచూచి “నర పతీ! నువ్వు మహాబలవంతుడవట; మహా ఖడ్గ కృపాణ యుద్ధాల్లో ప్రఖ్యాతి నందినావట; నీకు నువ్వే సాటట. నువ్వు ఓడించినావని గర్వపడుతూవున్న మాతండ్రిగారే నాకు గురువు. నేనూ సమస్తాయుధాలు అవలీలగా ఉపయోగించే కౌశలముకలదాన్ని. నీవువీరుడవైతే నాతోకరవాలయ్యుద్ధానికి రమ్ము. నువ్వు మహాబలవంతమనుకొనే ఈ సారమేయము నాకు ఓడిపోయినది. దీనికిన్నీ దీని స్నేహితుడగు నీ రాక్ష

సునకున్నూ పతివై న నిన్ను నేను ఓడించేయగలను” అని కాంతులమెరిసే చూపులు వెదజల్లుతూ ఆ బాలిక అన్నది.

ఆ నరపతికి కోపంవచ్చింది. ఆ బాలికను ఆపాద మస్తకం చూచాడు. సింహాసనాన్నుంచి రెండంగళ్లో ఆ బాలిక దగ్గరకు వచ్చాడు. అతనితోపాటు సామంతులు, మంత్రులు, సేనాధికారులు, ఉద్యోగులు, సభ్యులు, ప్రజా సమూహం అందరూ లేచారు.

ఆ నరపతి బాలికభుజం పట్టి, తీక్షణంగా ఆమెమోము చూశాడు. ఒక్క పెడకన్ను నవ్వాడు. తన అంగంకూ బలాధికారికి తనకరవాలం తెమ్మని ఆజ్ఞ యిచ్చాడు.

సింహాసనముప్రక్క ఆయుధపీఠముమీద వుంచిన నిశిత —కరవాలము— రత్నాలుపోదిగిన బంగారుపిడిగలదాన్ని కన్యాకుబ్జములో ప్రభ్యాతివహించిన ఒక మహాసిద్ధుడు రచించినదాన్ని, ఓటమిఎరుగని ఆయుధరాజాన్ని తీసి, ఆ నీరెండలో ఝళిపించాడు.

ఆ బాలిక ఆ అంగరక్షకబలాధికారిని పిలిచి అతని చెవిలో ఏదో ఒక రహస్యం చెప్పింది. అతడు నరపతి అను మతితో రాజాంతఃపురముండుచోటికి పోయి, ఆక్కడ ఈ బాలిక చెలికత్తెయైన ఒక అంగనదగ్గరవున్న ఒక పొడుగు పాటిపెట్టె కొనివచ్చి ఆ బాలికముందిడెను. ఆమె ఆ పెట్టె నొక మీట నొక్క జెరచి, అందుండి పట్టుసంచితోనున్న ఒరగలకరవాలము నొకదాన్ని తీసింది. ఆ వరనుండి సునాయాసముగా కరవాలము పైకిలాగి యుద్ధసన్నద్ధయై నిలిచింది. ఆ వంకరకత్తికి దంతపుపిడియే వున్నది. ఆ కత్తిపైయిరువై

నాలుగు అధర్వణవేదమంత్రతాయిన్నవి. ఆ కరవాలముపూర్వకాలాన చంద్రుని హస్తాన్ని వెలిగిపోయేదని ఋషులు చెప్పుకొంటారు.

ఆ నరపతికూరనేత్రాలు ముడుచుకుని, నలకలై, తీక్షణసూక్ష్మాగ్నులై పోయాయి. ఆ బాలిక మోము శక్తిపూర్వకమైన హాసచంద్రికలు వెదజల్లుతూనేవుంది. వారిద్దరు యుద్ధం ప్రారంభించారు. సూక్ష్మకౌశలము కొంతచూపించాడా నరపతి. ఆ బాలిక వానినన్నిటిని నడుచునే విరిచింది.

ముందున్న ఎడచుకాలువంచి, కుడికాలు మనోవేగాన్ని ముందంజగావేసి, అడుగునుండి ఎదుటి ఆయుధాన్ని తన ఆయుధంతో, మెరుములా పైకికొట్టి, ఆమెలికే క్రింది వంపుగాత్రప్పి, కత్తిపిడిపట్టిన ముష్టియొక్క బొటనవేలిని పొడుచుటకు వరాలకమని పేరు. ఆ నరపతి ఆమెను అమితవేగాన నిరాయుధగా చేయుటకని ఆ నేర్పుచూపగానే, ఆమె నవ్వుచు అతనికన్న అద్భుతమైనవేగంతో, దానికి మారు ఎత్తువేసి తప్పుకొనుటేకాకుండా, శూలవారియను పేరబరగు మెలికతో తన కరవాలము ఆతనినొసటకు సూటిపెట్టింది. మహా కౌశల్యంగలిగినవాడగుటచేత ఆ నరపతి అత్యాశ్చర్యంతో చంగున వెనక్కు దుమికినాడు.

అక్కడనుంచి ఖింగుఖింగుమని కత్తులమోతలతో, చర్రుమను రాపిళ్ళతో పన్నెండు ముహూర్తములకాలము వారిద్దరు ద్వంద్వసమరం చేసినవారైనారు. కొంతకాలము ఆ బాలిక మహాశక్తియైనది. పక్కపోటులు, అడ్డకోతలు, నిలువుతలు, మెలికలు, వంపులు, మలుపువేటులు, జడివానలోని

చినుకుల్లా ఆ నరపతిచుట్టూ వర్షింపజేసింది. వేటుకు అడ్డు పాటువంపుకు నిలువుకెంపు. మెలికకు జ్రుడన వాలుక, తీతకు పదునువేత, వీనితో ఆ నరపతి ఒక్క అడుగే ఒక్క అడుగే వెనక్కు తగ్గుతో ఏమరపాటుకాని చూపుతో కాపాడు కుంటూ ఆ రంగంచుట్టూ మూడుసార్లు తిరిగాడు. విచిత్ర మైననేర్పుతో నరపతి ఒక్కగంతున నూతనగతులు ప్రారంభించి, అంతకన్నను మఱియు మంచివిన్నాణంతో తన్ను రక్షించుకుంటూ బాలిక ఏటుకు ఏటు, పాటుకు పాటు, కోతకు కోత బదులిచ్చుచు వెనక్కి తగ్గినది.

ఆ పోరాటము ఇంకను పది ముహూర్తములు సాగినది.

7

ఏ వేగానవచ్చిందో, ఏ మెరుపుతోనచ్చిందో ఒక అతి సున్నితమైన వజ్రఘాతమునంటి పొడుపు! ఆ బాలికకు హృదయముకడ గాయము; చేతిలో కత్తిపట్టువీడి నవ్వుతో కళ్ళుమూతపడ, “ప్రభూ! నువ్వు విజయం గాంచినావు సుమీ!” అని అంటూ దిగజారి రణరంగంలో పడిపోయింది. ఆమెగుండెలనుండి చివ్వున కక్తపునెల్లువ వెడలి వచ్చినది.

ఆ నరపతి వెట్టివాళ్ళా చూశాడు అటూఇటూ. పడిపోయిన ఆ మహారాజుకుమారిత—ఆ వీరకన్యకవైపు దృష్టి పోనిచ్చాడు, అతనికేమిటో మతిపోయినట్లయింది ఒక్క

సారిగా. తన్నెదిరించిన ఈ తుచ్చబాలిక కూలిపోయింది కదా! అని సంకోషాన నిట్టూర్పుచూచాడు.

చెలువల మెరుపై, కారుమబ్బుల్లోంచి వెలిగిపోయే చంద్రకిరణాలదండై, సడలిపోయిన పూలదండలా ఉన్న ఆ బాలికమోము చూశాడు! తనకత్తి విసరి పారవైచి, చటుక్కున వంగి, ఆ బాలికను ఎత్తుకుని తన హృదయానికి అదుముకొన్నాడు. ఆ నరపతికళ్ళు నీటిసుళ్ళు తిరిగినవి. “ఎంతటి రాతిగుండె మనిషిని ఈ దేవి పాదాలఘాళి తాకుటకయిన అర్హుడనుకానే! తుచ్చహృదయంకో,— నా ప్రాణానికి ప్రాణం, నా ఆత్మకు పరమేశ్వరియైన నా దేవిని కరకుపిశాచివలె నరుకుకొన్నాను.—దేవీ! ఒకసారి కనులు తెరువవా! మూఢుడైన ఈ పాపిని క్షమించవా?” అని వడకిపోవు కంఠధ్వనితో విలపించాడు.

... ..

మేఘాలతోనిండిన రాత్రిలో ఉదయం ప్రవేశించినట్లా బాలిక కన్నులు విప్పినది. వర్షపు చినుకులతో నిండిన పూలపై ఉదయారుణ కమలకాంతకిరణాలు ప్రసరించినట్లు, ఆ మెపెదవుల నవ్వులు ప్రసరించాయి.

“ప్రభూ! ఇప్పటికైనా మీ హృదయం కరిగిందా? ప్రేమించిన నా ప్రియఝరీరాసి, కర్కశశిలాచ్ఛాదితం అయిఉన్నదని నాకు తెలుసును ఆ త్మేశ్వరా!” ఆమె మాటలు ఇంకను అస్పష్టమైనాయి. “ప్రభూ మీ కఠిన హస్తాలు నా పూల పా—ను—పు!” అని ఆమె కన్నులు మూసుకొని మూర్ఛపోయింది.

అతనిచేతులలో దివ్యవరాలా, అమృతకలశాలా, రూపంతాల్చిన పరమమోక్షంలా ఉన్న ఆ శాలికనుదురు పెదవులతో స్పృశించి ఆ నరపతి కన్నులెత్తి “నేను లేరను కున్న సర్వదేవతలారా! నాకు మీచే ప్రసాదింపబడిన ఈ మహాయజ్ఞప్రసాదాన్ని మీరే తరలించుకుపోకుండురుగాక!

“ఓ విశ్వాలనునిండిఉన్న ఇంద్రమిత్రావరుణులారా! ఈ మీ దివ్యవరమైన అమృత రహస్యాన్ని ఈ మీ నూతన భక్తుడు అంచులు మాత్రమైనా సాన్నిధ్యంచేసుకో కుండా మీరు తరలించుకుపోకుండురుగాక!

“ఓ సర్వజగజ్జీవుల ప్రియబంధువైన శమనుడా! మృకండసుతుని నువ్వు చేకొనిపోలేనియట్లు నా యీ ఆత్మ శక్తి రూపాన్ని తరలించుకుపోకుండురుగాక!”

ఆతని ఆర్తనాదము గజేంద్రుని గాఢదీనాత్మికమైన మంత్రమొకది.

ఆ బాలిక అతనిచేతులలో కదలినది. ఆతనిచే ఆ శాలిక సింహాసనంమీద పరుండపెట్టబడినదాయెను. ఓ నర పతి! నువ్వు లోకాలను హింసించినవాడవు. నేడు ఈమె సాన్నిధ్యంలో ప్రజాదాసుడవై పోయినావు.

ఓ నరపతి! నువ్వు లోకదుఃఖాన్ని కర్కశత్యాన్ని నీ లోచనాలనుండి ఇంద్రప్రయుక్తమైననజము మేఘాలను కరిగించునట్లు, నీ తీక్ష్ణబాధచేత కరిగించి ప్రవాహాలు కట్టించి నావు.

ఆ నరపతి నూతలా ఆమెస్తనవస్త్రము సడలించినవా డాయెను.

ఆ నరపతి దెబ్బతిన్న హరిణమాతను చూచిన శాబ కంలా వణికిపోయినాడు.

వెంటనే అపరధస్వంతరివంటి మహాముషి ఆ బాలికను సమీపించి గాయము పరిశీలించి, హృదయము తప్పి దిగు వగా జారిపోయిన ఆ మహాగామాన్ని ఓషదులచే కట్టుకట్టి నోడు.

9

శీతతమస్సులు వీడి పరిమళపూరితమైన వసంతమున వనవృక్షశాఖాంతరాల నునురెమ్మలుగా, కషాయకిసలయా లుగా ఉదయించింది,

ఉషస్సులోని మత్తు సడలి నూత్న సృష్టి జలజల లాడుతూ పొంగివస్తున్నది.

ఆకాశాన తెల్లని రాయంచలజంట. చిగురు గుబురు లలో పికద్వయం. సరస్సులో కవలంపై తేత సూర్యకిరణం.

ఆ నరపతి ఆ బాలికమానవత్వపీఠంమందు ఉదయ పూజోపవిష్టుడై.